

Република Северна Македонија
Општинско основно училиште
ЉУБЕН ЛАПЕ
Бр. 03-914/1
29.09.2022 год.
Аеродром - Скопје

ООУ „Љубен Лапе“, Аеродром



ЗАПИСНИК бр.

од седница на Училишниот одбор на ООУ „Љубен Лапе“ - општина
Аеродром - Скопје, одржана на 19 септември 2022 година (понеделник),
со почеток во 18:00 часот.

На ден 19.9.2022 година (понеделник), со почеток во 18:00 часот, се
свика и одржа седница на Училишниот одбор на ООУ „Љубен Лапе“, општина
Аеродром - Скопје.

Седницата се одржа во просториите на училиштето ООУ „Љубен Лапе“.

Седницата на Училишниот одбор ја отвори и со истата претседаваше
претседателот Филип Димевски.

На седницата покрај претседателот, присуствуваа и членовите Сандрा
Поповска, Маја Ивановска, Сања Станисавовска, Маја Ковачева и Дејан
Јакимовски, а преку on-line конекција на седницата учествуваше и Светланка
Арсеновска

На седницата беа уредно поканети и учествуваа членовите на
Комисијата за разгледување на документи: Мирјана Накова, Виолета
Стеваноска и Љубица Јовановска и Ивана Цветановска – лице во својство на
замена на Секретарот на училиштето, која воедно беше и Записничар на
седницата.

Покана за седницата беше испратена и до Директорот на училиштето,
м-р Сања Стојанова која не присуствуваше на седницата и до Координаторот
на програмата Еразмус, Јасминка Костадиновска која исто така не
присуствуваше на седницата, но на е-мејл ги извести членовите на
Училишниот одбор за причината за отсуство, односно патување во Италија со
ученици на проект преку програмата Еразмус.

На почетокот на седницата, беше утврдено потребното мнозинство
(кворум) за работа и беше констатирано дека постојат сите законски и
статутарни услови за полноправна расправа и одлучување.

Претседателот на Училишниот одбор Филип Димевски ги поздрави
присутните им се заблагодари што дојдоа на седницата и посака успешна
работка.



На седницата беше усвоен предложениот:

ДНЕВЕН РЕД

Точка 1. Усвојување на записникот од претходната седница

Точка 2. Разгледување на предложениот Финансиски план за програмата Еразмус

Точка 3. Разгледување на Записник од Комисијата за прегледување документи по објавен оглас

Точка 4. Разгледување на Записник од проверката за познавање на македонскиот јазик во постапката за избор на наставници кандидати по оглас

Точка 5. Разгледување на Извештај од спроведено интервју

Точка 6. Разно

* * *

Пред да се премине кон расправа на точките од усвоениот Дневен ред, Училишниот одбор едногласно констатираше дека ова е нова седница, на која се повторени дел од точките од претходната седница, од причина што училиштето, односно директорот, формираната комисија и/или стручните служби не ја презентираа целосно фактичката состојба, ниту пак беше доставена целокупната документација од кандидатите на увид, како би можело Училишниот одбор да ги има на увид и да ги има предвид фактите при примена на дел од законските одредби кои се однесуваат на надлежноста на Училишниот одбор за оваа правна работа, особено член 10 став 3 од Законот за наставниците и стручните соработници во основните и средните училишта, за да на крај биде изготвен Предлог од Училишниот одбор, до Директорот, за избор на кандидати по оглас за вработување, кој треба да го потпише Претседателот на Училишниот одбор и во истиот треба да се наведат сите предложени кандидати, со образложение зошто се предложени, а во точката во која нема предложен кандидат да се наведе зошто нема предлог од Училишниот одбор

* * *

По одделните точки од усвоениот Дневен ред, Училишниот одбор по расправата ги донесе следниве заклучоци и одлуки:



Точка 1:

Училишниот одбор едногласно констатираше дека не е во можност да се реализира точка 1 од Дневниот ред на седницата, односно да се усвои Записникот од претходната седница на Училишниот одбор, од причина што истиот не е изготвен и не е предаден до УО на разгледување и усвојување во рокот согласно Деловникот.

Точка 2:

Училишниот одбор едногласно констатираше дека разгледувањето на предложениот Финансиски план за програмата Еразмус" ќе биде одложено за наредна седница, од причина што со самата најава за отсуство од седницата на Координаторот на програмата Еразмус оваа точка не беше предмет на дискусија и истата ќе се разгледува на следната седница на Училишниот одбор.

Точка 3:

Пред да започне излагањето на Комисијата и расправата по оваа точка, претседателот на Училишниот одбор Филип Димевски напомена и упати прашање до Комисијата и сите инволвирани дали се свесни дека Изјавата од секретарот која директорката ја извади и покажа на минатата седница е подметнат документ и дека очекува од образовна институција да не се подметнуваат лажни документи поради нечии други агенди и партиски фаворити.

Затоа, Училишниот одбор пристапи кон разгледување на Записникот од Комисијата за прегледување документи со архивски број 03-796/1 од 01.09.2022 година, а претседателот посочи дека членовите на Комисијата се поканети пред се да образложат кога и зошто е прифатен документот на кандидатката Елена Павлова, кој е донесен дополнително во Архивот на училиштето и потоа подметнат.

Излагањето го започна Виолета Стеваноска, која кажа дека Комисијата се состанала на 31.8.2022 година после 15 часот при што ја разгледале документацијата и го составиле Записникот – согласно фактичката состојба во тој момент. Завршиле некаде околу 18:00 часот, кога Архивот на училиштето бил веќе затворен, но имајќи во предвид дека по Решението за именување членови на комисија истата има рок од три дена за составување на Записникот, го завериле утрото на 1.9.2022 година. После неколку часа Комисијата повторно е повикана од Директорот и е известена дека еден документ кој е дополнително донесен, Секретарот на училиштето заборавил да го даде на Комисијата за да биде земен во предвид при разгледувањето на документите. Сите членови на Комисијата потврдија дека инсистирале на тоа да не се менува првичниот Записник и да се достави до нив Известување од Секретарот, Олгица Миленковска, што и се случило. Комисијата кажа дека останува само и исклучиво на содржината што е наведено во Записникот.

Известувањето е заверено со број 03-794/2 на 1.9.2022 година и е доставено до Комисијата која со Изјава бр. 03-794/3 од 1.9.2022 година



потврдува дека го прифаќа документот на Елена Павлова за познавање на македонскиот јазик и кириличното писмо.

Претседателот, Филип Димевски се интересираше зошто тој документ е прифатен од Комисијата кога е дополнително донесен. Мирјана Накова кажа дека многу разговарале меѓу себе, а немале правници до нив како Комисија и одлучиле да го прифатат бидејќи е документ доставен и заверен со 27.8.2022 година, кога сеуште траел рокот за доставување на документи, не е институционален документ туку своерачно потпишана изјава и го цитираше делот од огласот кој вели: „Ненавремена, нецелосна и некомплетна Пријава и документација нема да биде предмет на разгледување.“ при што потенцираше дека според ова за нив како членови на Комисијата документот не бил ненавремено донесен - наведе дека тоа се причините зошто го прифатиле документот.

Откако ги слушнаа излагањата членот на Училишниот одбор, Маја Ивановска постави прашање до Комисијата дали знаат дека Олгица Миленковска воопшто не е пријавена и вработена во училиштето и дека датумот на заверка 27.8.2022 година е сабота при што членовите на Комисијата кажаа дека не се надлежни да ги проверуваат тие работи и дека Директорот на училиштето им ја претставил Олгица како нов Секретар, но не се информирани дека не е сеуште вработена, но и за тоа дека верувале на печатот и заверката од Архивот не навлегувајќи во тоа дали некој добил задолжение да дојде на работа во сабота.

Членовите на комисијата беа прашани дали откако го составиле Записникот документите биле кај нив, на што тие одговорија дека на 31.8.2022 ги подигнале документите од Архиовот на училиштето и на 1.9.2022 кога го завериле составениот Записник во исто време и ја вртиле документацијата во архивата. На оваа дискусија членот на Училишниот одбор Дејан Јакимовски напоменаа дека Комисијата постојано говори дека документот бил дополнително доставен и заведен на 27.08.2022 година, како што и секретарот има напишано во нејзиниот допис, а така не информираше и директорката на минатата седница, за сега веќе на документите кои ни се приложени за оваа седница, датумот е преправен на изјавата од кандидатката Елена Павлова и не е 27.8 туку бројот 7 е преправен рачно во број 3 (за датумот да биде 23.08).

Членовите на Комисијата се изјаснија дека тие одговараат и стојат позади она што е содржина во нивниот Записник и во документите кои ги потпишале, но не и за документацијата која уредно ја раздолжиле во моментот кога нивната обврска како Комисија била завршена.

Потоа е разгледан и документот од 16.9.2022 година со заверка 03-867/1 со кој Директорот, м-р Сања Стојанова го поништува документот потписан од Олгица Миленковска и доставен до Комисијата како Известување со бр.03-794/2 од 1.9.2022, со што се констатираше дека во полна сила на важност е Записникот составен од Комисијата, а дополнително доставениот документ не може да биде предмет на разгледување, ниту составен дел од првично доставена документација по оглас заради промена на датум и претставување



на „уредна“ достава и документација, бидејќи доказите го кажуваат спротивното.

Со ова Претседателот и членовите на Училишниот одбор им се заблагодарија на членовите на Комисијата при што тие ја напуштија седницата.

Точка 4 и 5:

Точките 4 и 5, односно Записникот од проверката за познавање на македонскиот јазик во постапката за избор на наставници кандидати по оглас и Извештајот од спроведено интервју беа разгледани со целикупната документација на кандидатите.

Од Ивана Цветановска беше побарано да ја предаде документацијата од сите апликанти на огласот на Училишниот одбор, таа ја донесе од Архивот на училиштето и напомена дека кандидатката Сања Димовик која конкурирала под точка 3 во огласот, за Наставник по английски јазик си ги повлекла документите за упис на Мастер студии и за истото пополнила барање кое е заверено во архива.

Се разгледуваше редоследно по секоја точка од огласот, за секој кандидат се провери дали аплицира на позиција според соодветно образование и согласно законските регулативи, односно Училишниот одбор ја ценеше фактичката состојба согласно приложената документација.

Согласно член 10, став 3 од Законот за наставниците и стручните соработници во основните и средните училишта Училишниот одбор одлучи да ги предложи следните кандидати:

1. 2140 ОБН 03 02 К03 001 - Наставник по информатика - (1) еден извршител старо финасирање, за 13 наставни часа: **Дејан Дамјановски**.
2. 2140 ОБН 03 02 К03 001- Наставник по иновации – (1) еден извршител старо финасирање, за 5 наставни часа: **Бојан Петковски**.
3. 2140 ОБН 03 02 К03 001 Наставник по английски јазик - (2) два извршители старо финасирање, еден извршител за 20 наставни часа и (1) еден за 16 наставни часа: **Славица Богдановик и Филип Ристески**.
4. 2140 ОБН 03 02 К03 001 - Наставник по класична култура на европски цивилизации (1) еден извршител, старо финасирање, за 4 наставни часа: **Снежана Конеска**.
5. 2140 ОБН 03 02 К03 001 - Наставник по етика на религии (1) еден извршител старо финасирање, за 4 наставни часа: **Катарина Митковска**.
6. 2140 ОБН 03 02 К03 001 Наставник по одделенска настава со 20 наставни часа – 3 (три) извршители – од кои 2 (два) старо финасирање - (1) еден старо



- финасирање- по основ замена за работник на породилно:
1. Маја Божиновска – дипл. Професор за одделенска настава со просек 8,46
 2. Ивана Величковска – дипл. Педагог со просек 8,09
 3. Елена Чорлевска - дипл. Професор за одделенска настава со просек 6,8

7. 2140 ОБН 03 02 К03 001 - Наставник по физичко здравствено образование и извршители – старо финасирање: **Влатко Близнаковски и Александра Баевска**, (Влатко Близнаковски иако не е во листата на спроведено интервју со директорот, бидејќи бил за време на одржувањето на интервјуто на свое работно место, сепак имајќи го предвид неговото работно искуство во училиштето и исполнувањето на условите од огласот, како и немањето потреба од селекција (интервју) поради тоа што се двајца кандидати пријавени за две работни места, Училишниот одбор го предлага за избор).

8. 2140 ОБН 03 02 К03 001 - Наставник по македонски јазик (1) еден извршител старо финасирање, за 12 наставни часа: **Јулијана Димовска** – дипл. Филолог со просек 7,07 - повисок просек од другата кандидатка.

9. 2140 ОБН 03 02 К03 001 - Наставник по германски јазик - (1) еден извршител - по германски јазик и книжевност, старо финасирање - 12 наставни часа: Училишниот одбор не предлага кандидат, бидејќи никој од пријавените кандидати не бил на тестирање за познавање на македонскиот јазик и на интервју и не е во можност да даде предлог.

Точка 6:

По однос на оваа точка немаше прашања, ниту предлози.

* * *

На седницата е воден записник.
Седницата заврши во 19:45 часот.

* * *

Овој записник се доставува до писарницата/архивата на училиштето и до директорот на училиштето, заради понатамошно итно операционализирање и реализације на задолженијата кои произлегуваат од овој записник.

ЗАПИСНИЧАР

Ивана Цветановска

ПРЕТСЕДАТЕЛ

Филип Димевски